



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXIII]

MONDAY, JUNE 13, 2022 / JYAISTHA 23, 1944

Separate paging is given to this Part in order that it may be filed as a Separate Compilation.

PART IV-C

**Statutory Rules and Orders (Other than those published in Parts I, I-A and I-L)
made by Statutory Authorities other than the Government of Gujarat
including those made by the Government of India, the High Courts, the
Director of Municipalities, the Commissioner of Police, the Director of
Prohibition and Excise, the District Magistrates and the Election
Commission, Election Tribunals, Returning Officers and other
authorities under the Election Commission.**

કલેક્ટર અને જિલ્લા મેજિસ્ટ્રેટની કચેરી

હુકમ

જિલ્લા સેવા સદન, સેક્ટર-૧૧, ગાંધીનગર, ૨૧મી એપ્રિલ, ૨૦૨૨

ફોજદારી કાર્યરીતિ અધિનિયમ-૧૯૭૩ની કલમ-૧૪૪ હેઠળ હુકમ

નં.ડીસી/વશી. ૫૭૨૩ થી ૫૭૬૩/૨૦૨૨- ગુપ્તચર સંસ્થાઓના અહેવાલો અને અમુક બનાવોથી જણાયેલ છે કે ત્રાસવાદી/અસામાજિક તત્વો મહત્વના શહેરોમાં આવેલ હોટેલ-ગેસ્ટ હાઉસમાં રોકાણ કરતા હોય છે અને આવા શહેરોના સર્વે કરી સ્થાનિક પરિસ્થિતિથી માહિતગાર થઈને તેઓની ત્રાસવાદી તેમજ અસામાજિક પ્રવૃત્તિઓને અંજામ આપતા હોય છે. આ સ્થિતિને નિવારી શકાય અથવા તો અંકુશ મૂકી શકાય તે સારૂ તેમજ રાષ્ટ્રીય સુરક્ષા અને સલામતી માટે ભયજનક વ્યક્તિઓ તથા આંતરક્રિયાઓને પકડવા તેમજ તેમને લગતી માહિતી મેળવવા અને તેમની હેરફેર અંગે સચોટ માહિતી રાષ્ટ્રીય હિતમાં મેળવવા માટે પોલીસતંત્ર અસરકારક કામગીરી કરી શકે તે માટે જાહેર જનતાનો સહકાર ઉપરોક્ત હેતુસર સાચી દિશામાં મળી રહે તે જરૂરી છે. ગાંધીનગર જિલ્લાની હોટેલોમાં રોકાયેલ યુવક યુવતિઓ અનુસંધાને અનિચ્છનીય બનાવ બનેલાનું ધ્યાને આવેલ. આવા બનાવોની સમાજમાં ખૂબજ ખરાબ અસર પડતી દેખાય જેથી જાહેર સલામતી સારૂ તેમજ જે લોકો હોટેલમાં રૂમ ભાડે રાખે છે તેઓના હિત ખાતે અને સમાજમાં સારો સંદેશ પહોંચે તે હેતુથી હોટેલ રૂમ લેનાર વ્યક્તિઓ ઉપર અંકુશ રાખવો જરૂરી જણાય છે. તેમજ આજના આધુનિક જમાનામાં દરેક ક્ષેત્રે બદલાવ આવેલ છે તેમજ ટેકનોલોજીનો વ્યાપ પુષ્કળ પ્રમાણમાં વધી ગયેલ છે તેમજ કોઈ પણ શહેરમાં રોકાણ કરવાની વ્યવસ્થાઓનો વ્યાપ વધી ગયેલ હોવાથી ગુપ્તચરોનું કાર્યક્ષેત્ર સ્થાનિક ગામ-શહેર કે રાજ્ય પુરતું મર્યાદિત રહેલ નથી તેમજ અન્ય શહેર કે રાજ્યના ગુપ્તચર આવા શહેરોની હોટેલો, ગેસ્ટ હાઉસ, ધર્મશાળામાં રોકાઈ ગુપ્તચરો અંજામ આપી સહેલાઈથી નીકળી જતા હોય છે જેથી હોટેલો ઉપર રોજ રોજ મેન્યુઅલ ચેક કરવી પોલીસ માટે પડકાર થઈ પડે છે. જેથી હોટેલો, ગેસ્ટ હાઉસ, ધર્મશાળાના માલિકે ગ્રાહકની રજીસ્ટર એન્ટ્રીની સાથે દરેક હોટેલે પોતાના રીસેપ્શન કાઉન્ટર ઉપર ઈન્ટરનેટ કનેક્ટીવીટી સાથેનું એક કોમ્પ્યુટર રાખવા તેમજ પોલીસ દ્વારા તૈયાર કરવામાં આવેલ PATHIK(Programe for Analysis of Traveller & Hotel Informatiks) સોફ્ટવેર ઈન્સ્ટોલ કરાવી PATHIK સોફ્ટવેરમાં એન્ટ્રી કરાવવા માટે હોટેલો, ગેસ્ટ હાઉસ, ધર્મશાળાના સંચાલકોને પાલન કરવા પોલીસ અધીક્ષકશ્રી, ગાંધીનગરે જરૂરી જાહેરનામું બહાર પાડવા તેઓના તા.૦૧-૦૪-૨૦૨૨ના પત્ર ક્રમાંક: એસઓજી/PATHIK હો.ગે.હા.જા.નું/૩૮૬/૨૦૨૨ થી અત્રે જરૂરી દરખાસ્ત કરેલ છે.

વાસ્તે હું આર.ડી.સિંહ, જી.એ.એસ, અધિક જિલ્લા મેજિસ્ટ્રેટ, ગાંધીનગર ફોજદારી કાર્યરીતી અધિનિયમ-૧૯૭૩ની કલમ-૧૪૪ થી મને મળેલ અધિકારની રૂઠિએ ગાંધીનગર જિલ્લાની હકુમત હેઠળના સમગ્ર વિસ્તારમાં નીચે મુજબના મુદ્દાઓની અમલવારી કરવા જાહેરનામું બહાર પાડું છું.

- (૧) હોટેલ/ગેસ્ટ હાઉસમાં આવનાર દરેક મુસાફરના તેમના જ હસ્તાક્ષરમાં રજીસ્ટરમાં જરૂરી નોંધ કરવામાં આવે અને PATHIK સોફ્ટવેરમાં એન્ટ્રી કરાવવામાં આવે.
- (૨) દરેક મુસાફર પોતાની સંપૂર્ણ ઓળખ, ટેલીફોન નંબર, મોબાઇલ નંબર તેમજ હોટેલ કે ગેસ્ટ હાઉસથી નજીકના સ્થળે રહેતા મુસાફરના પરિચિત/સગા/ઓળખીતાનું નામ, સરનામું, ટેલીફોન/મોબાઇલ નંબરની વિગતો આ રજીસ્ટરમાં નોંધવામાં આવે તે જોગવાઈ ફરજિયાતપણે કરાવવી તેમજ આ હકીકત નોંધાવવાની જવાબદારી હોટેલ સંચાલકની નિયત કરવામાં આવે.
- (૩) મુસાફરના ઓળખકાર્ડ (ચૂંટણી ઓળખકાર્ડ, ડ્રાઈવીંગ લાયસન્સ, કચેરીનું ઓળખકાર્ડ વિગેરે)ની સેલ્ફ એટેસ્ટેડ ફોટો કોપી હોટેલના દફતરમાં રાખવી.
- (૪) તમામ ગાંધીનગર જિલ્લાની હદમાં આવતા ગાંધીનગર જિલ્લાના વિસ્તારોની હોટેલો/ગેસ્ટ હાઉસોના લાયસન્સ નોંધવામાં આવેલ માલિક સિવાય કોઈએ હોટેલનું સંચાલન કરવું નહીં તેમજ આવી હોટેલ કોઈપણ પ્રકારની દિવાની હક જેવા કે, ભાડે ચલાવવા આપવી, ગીરોખતથી ચલાવવા આપવી વિગેરે અન્ય કોઈ વ્યક્તિને સુપ્રત કરવા કે વગર લાયસન્સ હોટેલ/ગેસ્ટ હાઉસનું સંચાલન નહીં કરવા માટે મનાઈ જાહેર કરવામાં આવે છે.
- (૫) ગાંધીનગર જિલ્લાની હદમાં આવતી ગાંધીનગર જિલ્લાના વિસ્તારમાં આવેલ હોટેલો/ગેસ્ટ હાઉસો/ધાબાના માલિક તથા મેનેજર/તમામ કર્મચારીઓના નામ, સરનામું નજીકના સગાની વિગતો, આંગળાની છાપો વિગેરેની હકીકતો તેમજ આવી હોટેલોની અન્ય સ્થા. હોટેલ/ગેસ્ટ હાઉસ (SISTER CONCERN) ક્યા ક્યા સ્થળે આવેલ છે તેમના માલિક/મેનેજર/સંચાલકના નામ, સરનામું, ટેલીફોન/મોબાઇલ નંબરની લેખિત માહિતી સંબંધિત પોલીસ સ્ટેશન, સંબંધકર્તા સબ ડીવીઝનલ મેજિસ્ટ્રેટ તથા એક્ઝીક્યુટીવ મેજિસ્ટ્રેટને ફરજિયાત આપવી.
- (૬) ગેસ્ટ હાઉસમાં રોકાનાર યાત્રિક જે વાહન લઈને આવેલ હોય તે વાહન તથા તેના રજીસ્ટ્રેશન નંબરની નોંધ ગેસ્ટ હાઉસના રજીસ્ટરમાં કરવી.

જાહેર જનતાની જાણ સારૂ સ્થાનિક વર્તમાનપત્ર, આકાશવાણી અને દૂરદર્શન કેન્દ્ર મારફતે પ્રસિદ્ધિ કરવામાં આવશે તેમજ સહેલાઈથી જોઈ શકાય તેવી જાહેર જગ્યાઓ ઉપર હુકમની નકલ ચોંટાડી પ્રસિદ્ધિ કરવામાં આવશે. ગુજરાત પોલીસ અધિનિયમની કલમ-૧૬૩ મુજબ પોલીસ અધિકારીઓ પણ આ હુકમની જાહેરાત કરવા અધિકૃત ગણાશે.

આ હુકમ તા. ૨૧/૦૪/૨૦૨૨ થી તા. ૨૦/૦૬/૨૦૨૨ સુધી બન્ને દિવસો સહિત અમલમાં રહેશે.

આ હુકમનો ભંગ કરનાર વ્યક્તિ ભારતીય દંડ સંહિતાની કલમ-૧૮૮ મુજબ શિક્ષાને પાત્ર થશે.

આજ તા.૨૧/૦૪/૨૦૨૨ ના રોજ મારી સહી તથા કચેરીનો સિક્કો કરી આપ્યો.

આર. ડી. સિંહ,
અધિક જિલ્લા મેજિસ્ટ્રેટ,
ગાંધીનગર.

